



SJAF e-Magazine

ST JEANNE ANTIDE FOUNDATION

Ċentru Antida

51, Tarxien Road. Tarxien TXN1090

Reception Desk Tel. 27672367; 21808981; 21809011

Email: miriam.sjaf@gmail.com

Website: www.antidemalta.com

Facebook: Fondazzjoni St Jeanne Antide

VO/0005/4th May 2008

a monthly e- magazine – Issue No.85, Jannar 2015

2014 - Sena oħra ta' Ħidma mill-Fondazzjoni.....

Fil-5 ta Diċembru filgħaxija kellna l-laqgħa tas-sena għall-Voluntieri. Apparti r-riċeviment, intwera DVD m'hejji mill-ħaddiema tal-Fondazzjoni dwar is-sena ħidma 2014. Bħas-snin imgħoddija, kienet sena mimlija providenza u ħidma sfiqa b'risq familji vulnerabbli. Kienet sena fejn inbdew żewġ inizjattivi godda wkoll – il-Proġett Irene b'risq nisa vulnerabbli involuti fil-prostituzzjoni fit-toroq u d-drop in centre tal-proġett; u ċ-Ċentru Familti f'Birżebbuġa.



Din il-ħarġa tal-iSJAF Magazine tagħtikom titwila lejn is-servizzi kollha tal-Fondazzjoni matul is-sena 2014.

Qed ninkludu wkoll f'din il-ħarġa l-messaġġ spiritwali profund tal-Fondazzjoni li qassamna għal dan il-perijodu tal-Milied.

KUNTENUT

Sena ta' ħidma mill-Fondazzjoni.....	pg 1
Ċ-Ċentru Antida.....	pg 2
Servizz ta' Social Work.....	pg 2
Befriending.....	pg 3
Gruppi ta' Self-Esteem.....	pg 3
Homework Support	pg 3
Servizz Ilwien.....	pg 4
SOAR.....	pg 4
Fundraising.....	pg 4
Proġett Irene.....	pg 4
Overseas Development Assistance (ODA).....	pg 5
Servizz għall-Ħelsien Emozzjonali.....	pg 5
Grupp tal-Arti.....	pg 5
Rokna Poezija.....	pg 6
Avviżi.....	pg 7

MESSAĠĠ mill-Kap Eżekuttiv

Il-ħidma tiegħi ta' tmexxija tal-Fondazzjoni ma nħossx li hi 'tiegħi'. Mill-ewwel jum ta' ħidma fil-bidu ta' Jannar 2008, ħassejt xi ħaġa profonda tmissli qalbi u ruħi u kont konvinta li l-Mulej qed jgħidli – “relax, ħalli f'idejja, naf x'qed nagħmel!” U, ħaġa tal-għaġeb, din il-konvinzjoni kibret flok majnat. Is-sinjali narawhom kuljum. Affarijiet li jiġu weħidhom malli niġu bżonnhom. Voluntieri jiġi bla ma nagħmlu marketing. Ħaddiema b'ruħ kbira li ma jaqtgħux qalbhom mill-sifidi u pressa ta' xogħol. Il-familjari tagħna li tant jappoġġawna.

Dan ma jfissirx li noqogħdu bilqiegħda u norbtu idejna! Xejn affattu. Anzi, dejjem b'isenna barra. L-isfidi dejjem joktru u l-familji fil-bżonn dejjem aktar jiżdienu. Bħala tim qiegħdin ftit nies. Iżda, bis-servizz tagħkom il-voluntieri, kollox isir aktar possibbli. Mingħajrkom, il-Fondazzjoni tiftaqar u tixxotta. Intkom il-ħmira tas-servizzi li noffru. Tagħmluhelna possibbli biex nilħqu aħjar l-ħtiġijiet ta' tant u tant familji.

Grazzi lill-Mulej ta' din ir-rikkezza kollha li, flimkien, qed naqsmu ma' ħutna li jsibuha tant diffiċli biex ikampaw fil-ħajja. Il-Fondazzjoni tassew imbiekka. Grazzi bil-kbir lill-Provincja tas-Sorijiet tal-Karità talli ħolqu u jappoġġaw bil-kbir din l-inizjattiva li qed tqawwi l-qlub ta' mijiet ta' persuni vulnerabbli kull sena.



İĊ-ĊENTRU ANTIDA (Family Resource Centre)



Bħalma Santa Giovanna Antida, minn tfulitha, kienet tilqa' lil kull min kien jitlobha l-karità jew kelma ta' faraġ, hekk wkoll iċ-Ċentru Antida huwa għas-servizz ta' familji vulnerabbli. Fuq l-eżempju ta' Santa Giovanna Antida, il-ħaddiema u l-voluntiera fi ħdan il-Fondazzjoni jimxu viċin il-fqir sabiex jagħtu xhieda tal-imħabba kbira li Alla għandu għalina.

Bħalissa il-Fondazzjoni għanda 71 voluntieri attivi; min jirrispondi t-telefon u jilqa' n-nies li jiġu għall-għajnuna jew għal xi attività fiċ-Ċentru Antida, min jgħin waqt il-homework support u min iżur anzjani li jħossuhom weħidhom, min hu Mentor ta' zaġħżuġ jew zaġħżuġha. Żewġ voluntieri jmexxu Bazaar u tnejn oħra jagħmlu xogħol ta' handymen fi djar ta' familji li bla mezzi u foqra. Anke il-membri tal-Governing Board joffru il-ħin u l-kompetenzi tagħhom fuq bażi volontarja.

Żgur li mingħajr kull wiehed u waħda mill-voluntieri, il-Fondazzjoni ma tkunx f'qagħda li twettaq il-ħidma tagħha ma tant persuni vulnerabbli.

SERVIZZ TA' SOCIAL WORK

Fis-servizz ta' social work hemm 5 ħaddiema soċjali li joffru għajnuna professjonali meħtieġa minn familji u individwi vulnerabbli. Il-ħaddiema jfasslu pjan ta' ħidma mal-familja sabiex il-ħtiġijiet tagħhom ikunu indirizzati b'mod effettiv. Il-ħidma hija mifruxa f' Ħal Tarxien u mal-lokalitajiet tal-madwar bħal Fgura, Raħal Ġdid, Santa Luċija u Ħaż-Żabbar. F' Ħaż-Żabbar hemm ukoll ufficċju fejn naraw ir-residenti t'hemm. Barra minn hekk, f'Settembru bdejna naħdmu bis-sħiħ fil-Paroċċa ta' Birzebbuġa.



Matul il-ħidma tagħna niltaqgħu ma' familji li jkunu għaddejnin minn problemi varji, bħal diffikultà ta' trobbija tal-ulied, problemi finanzjarji, anzjani weħidhom li għandhom bżonn servizzi fid-dar, u ħafna oħrajn. Il-ħaddiema jaħdmu ma' diversi entijiet, ħaddiema pastorali mill-parroċċi viċin u professjonisti bil-għan li jaqdu l-ħtiġijiet tal-persuna.

Il-Famiji jiġu riferuti għas-servizzi tas-social work minn aġenziji tal-istat, Kappillani u għaqdiet volontarji. Dan ix-xogħol il-ħaddiema jagħmluh mill-qalb bl-istess spirtu li Santa Giovanna kienet tħegġeg lil uliedha s-sorijiet biex jagħmlu.

Il-Fondazzjoni hija rikonoxxuta bħala mudell ta' ħidma fil-kommunità b'risq familji vulnerabbli. Studenti mill-Università jagħmlu esperjenza ta' xogħol mal-Fondazzjoni wkoll. Huma jkollhom esperjenza pożittiva u rikka għax tippermetti għarfien dwar is-servizzi offruti minn kull settur. Il-Fondazzjoni toħloq sens qawwi ta' komunità bil-mod kif topera u tgħin. Permezz tal-bazaar li topera, jitqassmu affarijiet min-nies għan-nies. Il-preżenza tas-sorijiet hija waħda ta' tama' u għajnuna u huma apprezzati wkoll mill-kommunità u mill-familji li jibbenefikaw mis-servizzi.

Barra minn hekk is-Servizz ta' Social Work joffri numru ta' inizjattivi inizjattivi ta' appoġġ oħra. Dawn jinkludu dawn li ġejjin:



BEFIENDING

Fost l-inizjattivi nsibu l-grupp tal-Befriending. Dan tnieda minħabba ħtiġijiet ta' persuni anzjani li jhossuhom dgħajfa u iżolati. Huma jkunu esprimew ix-xewqa li xi ħadd iżurhom regolarment. Fil-preżent hemm 8 Befrienders fosthom Sr. Agnes li żżur madwar 32 persuni weħidhom. Fl-istess waqt, kull tant żmien, dawn il-Befrienders isirihom taħriġ li huma japprezzaw. F'kull deċiżjoni li ssir bejn il-Befriender u l-persuna anzjana, ikun hemm konsultazzjoni mas-social workers anke jekk din id-deċiżjoni tkun żgħira bħal per eżempju jekk jistax joħroġ lill-anzjani għal xi passiġġata qasira jew x'imkien bil-karozza. Meta l-anzjani jkunu l-isptar, il-voluntieri xi kull tant imorru jarawhom. Dawn il-prekawzjonijiet iservu biex nassiguraw li l-boundaries qed jiġi rispettati kemm min-naħa tal-voluntiera biex il-prudenza ma tonqosx u kemm min-naħa ta' l-anzjani biex is-servizz ma jiġix strumentalizzat. Huwa servizz apprezzat ħafna li joħloq ħbiberija vera li tkun ta' sostenn għall-anzjani.

Meta l-anzjani jkunu l-isptar, il-voluntieri xi kull tant imorru jarawhom. Dawn il-prekawzjonijiet iservu biex nassiguraw li l-boundaries qed jiġi rispettati kemm min-naħa tal-voluntiera biex il-prudenza ma tonqosx u kemm min-naħa ta' l-anzjani biex is-servizz ma jiġix strumentalizzat. Huwa servizz apprezzat ħafna li joħloq ħbiberija vera li tkun ta' sostenn għall-anzjani.

GRUPPI TA' SELF-ESTEEM

Inizjattiva oħra li ilha ssir madwar 6 snin huwa grupp li jgħin lil individwi jkabbaru l-istima tagħhom infushom. F'dan il-grupp li jitwettaq numru ta' drabi matul is-sena, il-partecipanti jitgħallmu jagħtu importanza lilhom infushom billi b'mod realistiku jagħrfu t-tajjeb li hemm fihom u t-talenti li ġieli jkunu moħbija. Fl-istess ħin jaraw x'inhuma d-dgħufijiet tagħhom jgħelbuhom u jkomplu jissahħu. Fil-kors jikkellmu wkoll fuq kif tkun assertiv bla aggressjoni fil-ħajja. Imissu ma' emozzjonijiet negattivi u modi kif isolvu konflitti.

Xi naqra tidhol ukoll il-kommunikazzjoni u suġġetti oħra. Fl-aħħar mill-aħħar l-partecipanti jitgħallmu jbiddu l-attitudni tagħhom lejn kif jaraw l-affarijiet li sallum ftit li xejn kienu jaħsbu fihom.



HOMEWORK SUPPORT

Dan is-servizz kien wieħed minn ta' l-ewwel li beda jiffunzjoni fil-Fondazzjoni. Jilqa' tfal minn familji vulnerabbli li jkunu qed jibbenefikaw minn servizzi tal-Fondazzjoni. Dan is-servizz jagħti għajnuna lit-tfal f'xogħol akkademiku. Il-ħaddiema huma kollha voluntiera li jaħdmu f'kollaborazzjoni sħiħa ma' social workers tal-fondazzjoni.



SERVIZZ LWIEN

Servizz ieħor li huwa fi ħdan il-Fondazzjoni huwa Servizz LWIEN. Dan joffri appoġġ għall-qraba ta' persuni li jsofru minn mard mentali. Il-membri tal-familja jiddiskutu man-ners pskijatrika n-natura tal marda mentali, is sintomi u l-effetti tal-medikazzjoni, kif wieħed jista' jirrelata mal-membri tal-familja li hu jew hi marida u l-mezzi li wieħed jista' juża biex jieħu ħsieb tiegħu nnifsu bla ma jikkrolla. F'kas ta' ħtieġa, in – ners tirreferi għall-għajnuna tas-social workers, counsellor jew għal għajnuna aktar sħiħa.

SOAR



Il-Grupp soar joffri għajnuna minn nisa għan-nisa vittmi ta' vjolenza domestika u fir-relazzjonijiet intimi oħra. Il-membri huma nisa li garrbu vjolenza domestika u li reggħu bdew jibnu ħajjithom mill-ġdid wara li ħadu għajnuna professjonali. Dan il-grupp jaħdem fuq tliet livelli: jrawwem rieda ta' għajnuna għal nisa oħra fost il-membri tal-grupp, iqajjem kuxjenza mal-pubbliku fuq ir-realtajiet ta' persuni li garrbu vjolenza u dwar kif wieħed jista' jikseb għajnuna minn bosta bnadi. Apparti minn hekk, il-grupp iservi ta' vuċi sabiex jitjiebu policies u ligijiet ħalli ssir ġustizzja soċjali mal-vittmi u s-survivors ta' vjolenza.

Fund Raising

Billi s-servizzi kollha tal-Fondazzjoni huma kollha mmirati lejn persuni vulnerabbli u dawk b'nuqqas ta' mezzi, is-servizzi huma bla ħlas. Parti mill-fondi li jinkisbu matul is-sena jiġu minn applikazzjonijiet għal proġetti bħal l-iStrina, il-Voices Foundation, il-Ministeru għad-Djalogu Soċjali, Affarijiet tal-Konsumatur u Libertajiet Ċivili u oħrajn. Apparti minn dawn isiru diversi attivitajiet ta' ġbir ta' fondi. Fosthom huwa l-Bazaar li jkun miftuħ darbtejn fil-ġimgħa tul is-sena kollha. Dan hu mmexxi minn żewġ voluntiera dedikati.



Youth Work f'Ħal Tarxien ma' żgħażaġħ vulnerabbli

Youth Worker ħadmet ma' grupp ta' adoloxxenti u żgħażaġħ fiċ-Ċentru San Ġwann Bosco biswit il-knisja parrokkjali ta' Ħal-Tarxien. Dan il-grupp huwa immexxi minn Voluntier mill-Parroċċa. Bħala Fondazzjoni nappoġġjaw din l-inizjattiva b'risq tant żgħażaġħ li jfittxu dan il-grupp. Iż-żgħażaġħ huma bejn it-12 u 17-il sena li, fil-biċċa l-kbira tagħhom, ikunu ġejjin minn familji vulnerabbli. L-għanijiet tal-grupp huma l-iżvilupp soċjali u personali, tagħlim informali u attivitajiet ta' divertiment. F'Awissu bdew imexxu attivitajiet għal dawn iż-żgħażaġħ membri mill-Moviment tal-Focolarini.

Il-Proġett Irene – appoġġ għal nisa vulnerabbli involuti fil-prostituzzjoni fit-toroq

Matul l-2014, inkriet dar żgħira sabiex id-drop in centre tal-Proġett Irene jkun jista' jibda jopera. Imsejjaħ Dar Hosea, dan id-drop in centre huwa miftuħ għal nisa b'diffikultajiet kbar f'ħajjithom li jimbuttawhom fit-triq fid-dinja tal-prostituzzjoni. Sa Diċembru Dar Hosea kienet miftuħa jumejn shaħ fil-ġimgħa. Minnha, jiġu offruti servizzi li jilħqu ħtiġijiet bażiċi bħal post fejn wieħed jinħasel, jaħsel il-ħwejjeġ, jiekol ikla sħuna u jieħu sehem f'aktivitajiet ta' żvilupp personali u crafts. Permezz tal-proġett, jiġu offruti



servizz ta' Social Work, akkumpanjament, liaison ma' servizzi oħra ta' għajnuna u edukazzjoni fuq is-saħħa sesswali. Qed issir ħidma ma' nisa l-ħabs.

Il-Providenza għenitna bil-kbir għax, f'it xhur qabel ma temm il-kuntratt tal-kirja, id-Dar tal-Providenza li emmnet f'dan il-proġett tat lil Fondazzjoni l-użu ta' dar għal 20 sena. Familja ġeneruża tatna eluf ta' flus biex irrangajna d-dar f'xahrejn. F'Jannar 2015, is-servizzi bdew jingħataw minn Dar Hosea fil-binja l-ġdida. Minn Jannar, Dar Hosea bdiet tkun miftuħa kuljum. Il-Proġett jitmexxa minn Kumitat kompost minn professjonisti li jwettqu ħidmiethom b'mod volontarju. It-tabiba speċjalista fil-qasam tas-sexual health hija voluntiera wkoll. Hija tagħmel check-ups biex tgħin lin-nisa jieħdu ħsieb saħħithom, speċjalment fejn jidhlu infezzjonijiet serji li jittieħdu mill-att sesswali.

Programm ta' Assistenza għal Żvilupp barra minn Malta kontra l-faqar (ODA)

Dan il-programm, *Overseas Development Assistance* (ODA), jikseb fondi tal-Gvern ta' Malta għal attivitajiet kontra l-faqar f'pajjiżi li qed jiżviluppaw. Wara li kull proġett ikun beda, naħdmu mal-imsieħba tagħna f'dawn il-pajjiżi sabiex ma jkollomx diffikultà fir-rapporti li jkollhom jibagħtu kull tlitt xhur, bil-kontjiet finanzjarji dettaljati, rapport dwar il-progress fix-xogħol, u ritratti tal-attività. S'issa, ksibna fondi bħal dawn għal klinika fil-Pakistan; intrapriżi żgħar tan-nisa fis-South Sudan; faċilitajiet fi skola għan-nisa fir-Repubblika Afrikana Ċentrali; il-ħolqien ta' klinika f'post rurali maqtuġh fil-Malawi; u dar fil-Peru f'tarf ir-rainforest għal nisa anzjani f'qar ta' bla dar. Il-programm huwa mmexxi minn kordinatur, project officer, u s-servizz tal-Amministratur tal-Fondazzjoni. Għs-sena 2015, tlestew proposti godda għal proġetti fi tlett kontinenti: sodod għall-pazjenti tal-AIDS fil-Peru; biedja min-nisa fil-Malawi; u faċilitajiet godda għal centru għal persuni b'żidabbiltà intellettuali fil-Pakistan.



Is-Servizz għall-Ħelsien Emozzjonali - Emotional Freedom Service


Is-Servizz għall-Ħelsien Emozzjonali tal-Fondazzjoni jaqdi persuni li qed jgħixu b'taqlib emozzjonali (emotional distress) bħal rabja, fobiji, problema ta' meta persuna ma taċċetas lilha nnifisha, wegħhat tal-qalb mill-imgħoddi, u problemi oħrajn bħal dawn. Meta dawn il-persuni jkun jridu jinħelsu mit-tagħbijiet tat-tbatija tagħhom, ngħinuhom biex jagħmlu dan. Is-Servizz għall-Ħelsien Emozzjonali juża' diversi metodi sabiex iħoll l-għeqiedi, hafna drabi malajr. B'hekk ngħinu l-persuna biex titqawwa ħalli fil-gejjieni ma titkaxkarx minn-negattiv. Jintbagħtu persuni biex jużaw dan is-servizz minn ħdan il-programm Lwien, jew mill-programmi ta' social work tal-Fondazzjoni, jew minn aġenziji oħra. Xi wħud jigu dirett minn fost il-pubbliku. Il-persuna li tagħti dan is-servizz huwa ikkwalifikat fl-Emotional Freedom Techniques. Dan jaħdem f'tim ma' professjonisti fis-setturi tal-psikjatrija u tal-ħidma soċjali. Min ikun irid juża' dan is-servizz għandu jikkuntattja lil xi social worker tal-Fondazzjoni. Is-servizz huwa b'xejn u kunfidenzjali.

Il-Grupp tal-Arti (Art Practice Group)

Il-Grupp tal-Arti jew Art Practice Group hu servizz ġdid ġewwa Ċentru Antida, iċ-ċentru ta' merħba tal-Fondazzjoni. Huwa immirat lejn persuni adulti li jużaw is-servizzi tal-Fondazzjoni jew ta' aġenziji oħrajn u joffri opportunità li wieħed ipitter bil-kuluri *acrylics*. Min jieħu sehem ikun irreferih social worker. Skont l-għan tiegħu, il-grupp isostni u jkabbar il-kreattività, l-espressjoni ta' dak li wieħed ikun qed iħoss; jgħin fil-ħolqien ta' miriet fejn wieħed irid jaasal; u jiggwida riċerka u ħidma konsistenti u risponsabbli. Il-grupp jaċċetta persuni li qatt ma pittru, u wkoll dawk li jafu jpittru. Mħuwieks kors tal-arti. Kull min jieħu sehem jibda minn fejn ikun wasal waħdu, u jimxi bil-pass li jkun irid hu. Iżda xi tagħlim jinagħta fejn ikun hemm b'żonn. Żewġ artisti u social worker imexxu din l-inizjattiva u qed nippruvaw ingibbu s-servizzi ta' *art therapist* jekk hu possibbli. Hemm numru ta' postijiet vojta. Is-servizz huwa bla ħlas.



ROKNA POEŻIJA



Il-Kumpanija ta' Wieħed Waħdu

Kumpanija ta' pellegrini missew
ma' xulxin, u qima taw
fl-ispirtu u l-verità.


semgħuha w żammewha,
l-kelma — ħallewħa togħdos
fil-fond bla qies
sal-grotta moħbija tal-qalb
qrib għuf il-bidu.

Seħħet hemm il-dilka sagra
ta' Ruħ il-Qodos u s-Sewwa
li jgħammar hemm, u jagħti l-wens
u ħafna mit-talb kien hu li għamlu
bi tnegħid lilhinn mill-kliem.

Twaħħdu.
Il-Wieħed sar huma, u
mkien ma kien hemm
ebda leħor.

Ġw:14:16-17, 15:26

Arti u versi: Tony Macelli



**“We have a Lord
who is capable of
crying with us,
capable of walking
with us in the most
difficult moments
of life.”**

**-Pope Francis
Philippines, 2015**



Like us on
Facebook

<https://www.facebook.com/SjafAntideCentre?fref=ts>

BAZAAR fi Triq Ħal-Tarxien b'risq il-Fondazzjoni

**Miftuħ kull nhar ta' Tnejn u nhar ta' Erbgħa
mid-9:00 sa 12:00**

Naċċettaw oġġetti biex jinbiegħu fil-Bazaar

DONATIONS

Your donation is truly appreciated. It enables us to sustain our services to vulnerable and poor individuals and families.

Donation to the St Jeanne Antide Foundation can be made as follows:

- **Cheque** issued to The St Jeanne Antide Foundation and posted to the Foundation: 51 Tarxien Road, Tarxien TXN 1092
- For **local bank transfers**: **APS** 2000 0681 886
HSBC 013175021001
BOV 4002003379-0
BANIF 00210404101
- If you are a Go/Vodafone/Redtouch subscriber you can donate by sending a **blank SMS** (SMS tariffs applicable):
€2.33 – 50617371 €4.66 – 50618095
€6.99 – 50618909 €11.65 – 50619217
You will receive a text message of thanks and acknowledgement
- For **bank transfers from overseas**: APS Bank, 146/147, Antoine De Paul Square, Paola PLA1260
Bank Code (Swift) APSBMTMT IBAN No: MT03 APSB 7708 0005 5047 2000 0681 886 (last 11 digits are the account number).

HOW YOU CAN HELP US - OTHER OPTIONS

- ✓ If you are getting married: make a donation instead of buying wedding souvenirs.
- ✓ If you are having a birthday party: ask friends to make a donation instead of buying a gift.
- ✓ If you are having a wedding anniversary celebration: convince your guests to make a donation instead of buying a gift.
- ✓ For funerals: you may wish to make a donation instead of buying flowers.
- ✓ Get Together: organise a spontaneous collection.
- ✓ You may wish to send us a monthly or annual donation, whatever the amount.
- ✓ You can encourage others to consider donating to the Foundation.
- ✓ Ask your employer for a matching scheme which will make your contribution go even further!
- ✓ Become a HELP-SJAF Champion and ask friends and family to make a donation.

CONTACT US: sjafngo@gmail.com

THANK YOU! WE PROMISE TO PRAY FOR YOU AND YOUR FAMILY

Foundation SERVICES

1. **The Antide Family Resource Centre** in the heart of Tarxien. Open from 7.30am to 5 pm daily in winter time (sometimes later as well).
2. **Social Work Service:** Includes:
 - **Social Work:** home-visits, outreach work, advocacy, referral, information, emotional support. Catchment areas: Tarxien, Paola, Fgura, Żabbar, Santa Lucia, Birżebbuġa.
 - **Emotional Freedom Service** for persons wanting to be free from their anger, fear or other emotional distress;
 - **SOAR advocacy and support group** for victims and survivors of domestic violence (soarmalta@gmail.com)
 - **Volunteer Handymen** in support of vulnerable and poor families.
 - **Learning Support Service** for vulnerable persons supported by Foundation Social Workers. Includes: *For Children:* weekly learning support for primary level students; *For adults:* non-formal learning opportunities such as self-esteem groups & literacy.
 - **Befriending Service** for lonely, home-bound elderly persons
 - **Counselling;**
 - Bazaar in Tarxien.
3. **LWIEN Service - caring for family carers:** support for family caregivers of persons with mental health problems. Includes family consultations, counselling, support groups, home-visits, social work.
4. **IRENE Project** in support of very vulnerable women involved in street prostitution. (Project financed for 18 months by the EEA NGO Malta Fund managed by SOS Malta) .
5. **(NEW) Ċentru Familji: Family Resource Centre in Birżebbuġa.** Starting first week of September. (Project financed for 12 months by the EEA NGO Malta Fund managed by SOS Malta)
6. **Volunteering Programme:** range of volunteering opportunities included supported volunteering for service users.
7. **Overseas Development Projects:** SJAF works with partners in developing countries to formulate anti-poverty projects. It has also arranged for public funding of such projects in Pakistan, Central African Republic, South Sudan and Malawi.
9. **Centring Prayer Group** for contemplative prayer practice.